

باب متى تبطل الصلاة وعمن نماز کب باطل ہوتی ہے اور کس سے تسقط تسقط ہوتی ہے

پہلی فصل

نماز میں جو امور جائز نہیں

باتیں کرنے سے نماز باطل ہو جاتی ہے۔ ①

وَتَبْطُلُ الصَّلَاةُ بِالْكَلامِ

① حضرت زید بن ارقم رضی اللہ عنہ سے مروی ہے کہ ﴿إِنْ كُنَّا لَتَتَكَلَّمُ فِي الصَّلَاةِ عَلَى عَهْدِ رَسُولِ اللَّهِ ﷺ﴾ ”ہم عہد رسالت میں دوران نماز ایک دوسرے سے بات چیت کر لیتے تھے“ اور اپنی ضرورت و حاجت ایک دوسرے سے بیان کر دیتے تھے حتیٰ کہ آیت ”حَافِظُوا عَلَى الصَّلَوَاتِ وَالصَّلَاةِ الْوُسْطَى وَقُومُوا لِلَّهِ قَانِتِينَ“ نازل ہوئی تو ﴿فَأَمَرْنَا بِالسَّكُوتِ وَنَهَيْنَا عَنِ الْكَلَامِ﴾ ”ہمیں خاموش رہنے کا حکم دیا گیا اور دوران نماز گفتگو سے منع کر دیا گیا۔“ (۱)

(۲) حضرت ابن مسعود رضی اللہ عنہ سے مروی ہے کہ ہم نے رسول اللہ ﷺ کو دوران نماز سلام کہا تو آپ ﷺ نے جواب نہ دیا (حالانکہ پہلے جواب دیا کرتے تھے) اور (پھر بعد میں) فرمایا ﴿إِنْ فِي الصَّلَاةِ لَشُغْلَا﴾ ”بلاشبہ نماز میں مشغولیت ہے۔“ (۲)

(۳) ایک روایت میں یہ لفظ ہیں ﴿إِذَا كُنْتُمْ فِي الصَّلَاةِ فَاقْنُوا وَلَا تَكَلَّمُوا﴾ ”جب تم نماز میں ہوتے ہو تو فوراً بند رہو اور کلام نہ کرو۔“ (۳)

(۴) سنن ابی داود میں ایک روایت ان الفاظ کے ساتھ مروی ہے ﴿إِنَّ اللَّهَ قَدْ أَحْدَثَ أَلَا تَكَلَّمُوا فِي الصَّلَاةِ﴾ ”بے شک اللہ تعالیٰ نے نیا حکم یہ دیا ہے کہ دوران نماز کلام مت کرو۔“ (۴)

یہ تمام دلائل دوران نماز کلام کی حرمت کا واضح ثبوت ہیں اور اصول میں یہ بات مسلم ہے کہ ((النهى يقتضى فساد المنهى عنه)) ”ممانعت منہی عنہ (جس کام سے روکا گیا ہے) کے فاسد ہونے کا تقاضا کرتی ہے۔“ بالخصوص عبادات میں یہ قاعدہ متفق علیہ ہے۔ (۵)

(ابن حجر، شوکانی) اہل علم کا اس بات پر اجماع ہے کہ جس نے دوران نماز جان بوجھ کر کلام کیا اور وہ اصلاح نماز کا ارادہ نہیں رکھتا تو بلاشبہ اس کی نماز فاسد ہے۔ (۶)

(۱) [بخاری (۱۲۰۰) کتاب الجمعة: باب ما ينهى عنه من الكلام في الصلاة، مسلم (۵۳۹) أبو داود (۹۴۹) ترمذی (۴۰۵) نسائی (۱۸/۳) أحمد (۳۶۸/۴)]

(۲) [بخاری (۱۱۹۹) أيضا، مسلم (۵۳۸) مسند شافعی (۳۵۱) أحمد (۳۷۷/۱) أبو داود (۹۲۴) نسائی (۱۹/۳) بیہقی (۲۴۸/۲)]

(۳) [مسند أبي يعلى (۳۸۴/۸)]

(۴) [حسن: صحيح أبو داود (۸۱۷) كتاب الصلاة: باب رد السلام في الصلاة، أبو داود (۹۲۴) نسائی (۱۹/۳)]

(۵) [ارشاد الفحول (۳۷۰/۲) الإحكام للأمدی (۲۶۹/۳)]

(۶) [فتح الباری (۹۰/۳) نيل الأوطار (۱۵۸/۲)]

(علامہ عینی، ابن منذر) اسی کے قائل ہیں۔ (۱)

○ علماء نے بھول کر یا جہالت کی وجہ سے نماز میں کلام کے حکم میں اختلاف کیا ہے۔

(ابو حنیفہ) کلام جان بوجھ کر ہو یا بھول کر ہو یا جہالت کی بنا پر ہو نماز باطل کر دیتا ہے۔ امام ثوری، امام ابن مبارک، امام حماد بن ابی سلیمان اور امام شافعی وغیرہ کا بھی یہی موقف ہے۔

(جمہور احمد، شافعی، مالک) بھول کر یا جہالت کی بنا پر کلام سے نماز باطل نہیں ہوتی۔ امام ابن منذر نے حضرت ابن مسعود رضی اللہ عنہما

حضرت ابن زبیر رضی اللہ عنہما، حضرت عروہ رضی اللہ عنہما، امام عطاء، امام حسن اور امام قتادہ وغیرہ سے بھی یہی مذہب نقل کیا ہے۔ (۲)

(راجح) جمہور کا موقف راجح ہے۔

(ابن حزم) بھول کر یا جہالت سے کیا ہوا کلام محض سجدہ ہو لازم کر دیتا ہے جبکہ نماز مکمل ہو جاتی ہے۔ (۳)

(شوکانی) بھول کر کیا ہوا کلام اور جو بھولنے کے ہی حکم میں ہو نماز باطل نہیں کرتا۔ (۴)

مزید اس موقف کے دلائل حسب ذیل ہیں:

(۱) حضرت ابو ہریرہ رضی اللہ عنہ سے مروی حدیث ذوالیدین میں ہے کہ آپ ﷺ نے بھول کر دو رکعتیں پڑھادیں پھر ذوالیدین کے یاد کروانے پر آپ ﷺ نے صحابہ سے استفسار کیا کہ ﴿أصدق ذو الیدین؟﴾ ”کیا ذوالیدین ٹھیک کہہ رہا ہے؟“ اس کے بعد آپ ﷺ نے بقیہ دو رکعتیں ادا کر لیں اور آخر میں سہو کے بعد سے کر لیے۔ (۵)

ثابت ہوا کہ بھول کر کلام کر لینے سے نماز باطل نہیں ہوتی کیونکہ اگر ایسا ہوتا تو نبی ﷺ چار رکعت دوبارہ پڑھتے۔

(۲) حدیث نبوی ہے کہ ﴿إِنَّ اللَّهَ تَحَاوَزَ عَنْ أَمْتِي الْحَطَا وَالنَّسْيَانِ.....﴾ ”اللہ تعالیٰ نے میری امت سے خطا یا بھول کر کے ہوئے گناہوں کو معاف کر دیا ہے۔“ (۶)

(۳) حضرت معاویہ بن حکم سلمی رضی اللہ عنہ سے مروی ہے کہ ایک مرتبہ میں رسول اللہ ﷺ کے ساتھ نماز پڑھ رہا تھا کہ ایک آدمی کو چھینک آئی تو میں نے (نماز میں ہی) کہہ دیا ”یوحکمک اللہ“ اس پر لوگوں نے مجھے گھور گھور کر دیکھنا شروع کر دیا۔ میں نے کہا ہائے! میری ماں مجھے گم پائے کیا بات ہے؟ تم مجھے (غصے سے) کیوں دیکھ رہے ہو؟ اس پر انہوں نے اپنے ہاتھوں کو اپنی رانوں پر مارنا شروع کر دیا۔ جب میں نے غصوں کیا کہ وہ مجھے خاموش کرانا چاہتے ہیں (مجھے غصہ تو آیا) لیکن میں خاموش ہو گیا۔ جب رسول اللہ ﷺ نماز سے فارغ ہوئے تو میرے ماں باپ آپ ﷺ پر فدا ہوں میں نے نہ آپ ﷺ سے پہلے اور نہ بعد میں کسی ایسے معلم کو دیکھا جو تعلیم دینے میں آپ ﷺ سے بہتر ہو اللہ کی قسم آپ ﷺ نے نہ مجھے ڈانٹا نہ مارا اور نہ ہی سخت و کرخت گفتگو

(۱) [عمدة القاری (۲۹۸/۶-۲۹۹) الأوسط لابن المنذر (۲۳۴/۳)]

(۲) [الأوسط لابن المنذر (۲۳۶/۳) نیل الأوطار (۱۵۸/۲) شرح مسلم للنووی (۲۷/۳) الأم (۲۳۶/۱) شرح

المہذب (۱۶۹/۴) الميسوط (۱۷۰/۱) الهدایة (۶۱/۱) سبل السلام (۳۱۹/۱) المغنی (۴۴۴/۲)]

(۳) [المحلی بالآثار (۳۱۴/۲)]

(۴) [السبل الحرار (۲۳۴/۱)]

(۵) [بخاری (۱۲۱۴) کتاب الأذان: باب هل يأخذ الإمام إذا شك بقول الناس، مسلم (۵۷۳) مؤطا (۹۳/۱) ترمذی

(۳۹۹) أبو داود (۱۰۰۸) ابن ماجہ (۱۲۱۴)]

(۶) [صحيح: صحيح ابن ماجة (۱۶۶۲) كتاب الطلاق: باب طلاق المكره والناسي، إرواء الغليل (۸۲) ابن ماجة (۲۰۴۳)]

کی بلکہ آپ ﷺ نے فرمایا: "ان هذه الصلاة لا يصلح فيها شيء من كلام الناس إنما هو التسبيح والتكبير وقراءة القرآن" "بلاشبہ نماز میں انسانی گفتگو کی کوئی گنجائش نہیں۔ نماز میں تو صرف تسبیح، تکبیر اور تلاوت قرآن ہونی چاہیے۔" (۱)
اس حدیث سے بھی واضح طور پر معلوم ہوا کہ جہالت کی وجہ سے نماز میں اگر گفتگو ہو جائے تو نماز باطل نہیں ہوتی اگر ایسا ہوتا تو نبی ﷺ اس شخص کو دوبارہ نماز پڑھنے کا حکم دیتے حالانکہ آپ ﷺ نے ایسا کچھ نہیں کیا بلکہ اسے اس حکم سے آگاہ کرنے پر ہی اکتفاء کیا۔

○ اصلاح نماز کے لیے کیا ہوا کلام آخر اربعہ کے نزدیک نماز باطل کر دیتا ہے البتہ امام اور اعلیٰ اور بعض مالکیہ نے اسے جائز کہا ہے۔ (۲)

وَبِالْأَشْيَاعِ بِنَا لَيْسَ مِنْهَا
غیر متعلقہ کام میں مشغول ہونے سے (نماز باطل ہو جاتی ہے)۔ (۱)

① مراد یہ ہے کہ انسان کوئی ایسا کام شروع کر دے جو نماز کا حصہ نہیں اور اس وقت انسان کو نمازی نہ کہا جاسکے مثلاً لیٹ کر سو جانا، بھاگنا شروع کر دینا، کپڑے سینے لگ جانا، کسی چیز کی طرف طویل مدت دیکھتے رہنا، بوجھ اٹھا لینا یا کھانا پینا وغیرہ یقیناً ایسے شخص کو کوئی بھی نمازی شمار نہیں کرتا۔

ایسا عمل کثیر جو نماز کو باطل کر دیتا ہے اس میں علماء و مجتہدین نے بہت اختلاف کیا ہے۔ (۳)
امام شوکانیؒ رقمطراز ہیں کہ حق بات یہ ہے کہ بے شک نماز منعقد ہونے کے بعد..... فاسد نہیں ہوتی، الا کہ کوئی ایسا فاسد کر دینے والا عمل کر لیا جائے جس کے مفسد ہونے کی شریعت نے خبر دے دی ہو مثلاً وضوء کا ٹوٹ جانا، جان بوجھ کر لوگوں سے کلام کرنا یا ثابت ارکان نماز میں سے عدا کسی رکن کو چھوڑ دینا وغیرہ۔ (۴)

269- ایسے افعال جو دوران نماز سنت سے ثابت ہیں لیکن انہیں عمل کثیر نہیں کہا جاسکتا

(۱) بچا اٹھا کر نماز پڑھنا:

رسول اللہ ﷺ اپنی انویس امامہ عیسیٰؑ کو اٹھا کر نماز پڑھ لیتے تھے۔ جب رکوع و سجود کرتے تو اسے اتار دیتے اور جب قیام کرتے تو اسے دوبارہ اٹھا لیتے۔ (۵)

(۲) منبر سے اتر کر سجدہ:

آپ ﷺ نے منبر پر چڑھ کر نماز پڑھائی، جب سجدے کا ارادہ کیا تو نیچے اتر آئے اور سجدہ کر کے پھر واپس لوٹ گئے۔ (۶)

(۱) [مسلم (۵۳۷) کتاب المساجد ومواضع الصلاة: باب تحريم الكلام في الصلاة..... أبو داود (۹۳۱) نسائی (۱۴/۳) دارمی (۳۵۳/۱) بیہقی (۲۴۹/۲)]

(۲) [تحفة الأحوذی (۴۵۵/۲) عمدة القاری (۲۹۸/۶)]

(۳) [تفصیل کے لیے دیکھیے: الفقہ الإسلامی وأدلته (۱۰۳۴-۱۰۳۱/۲)]

(۴) [السیل الحرار (۲۳۵/۱)]

(۵) [بخاری (۵۱۶) کتاب الصلاة: باب إذا حمل جارية صغيرة على عنقه في الصلاة، مسلم (۵۴۳) أبو داود

(۹۹۱۷) نسائی (۱۲۰۴) موطا (۱۷۰/۱) أحمد (۲۹۵/۵)]

(۶) [بخاری (۳۷۷) کتاب الصلاة: باب الصلاة في السطوح والمنبر والخشب، مسلم (۵۴۴)]

(3) بہت زیادہ رونا:

جیسا کہ حضرت عبداللہ بن عمر رضی اللہ عنہما سے مروی ہے کہ میں نے رسول اللہ ﷺ کو نماز پڑھتے دیکھا اور وہ فی صدرہ ازیز کازیز السرجل من البكاء ﴿﴾ ”آپ ﷺ کے سینے سے گریہ وزاری کی ایسی آوازیں آرہی تھیں جیسے جوش کھاتی ہوئی ہنڈیا سے آوازیں آتی ہیں۔“ (۱)

(4) کھنکارنا:

جیسا کہ حضرت علی رضی اللہ عنہ سے مروی ہے کہ رسول اللہ ﷺ کی خدمت میں حاضر ہونے کے لیے میرے دو اوقات تھے۔ جب میں آپ ﷺ کی خدمت میں حاضر ہوتا اور آپ ﷺ نماز پڑھ رہے ہوتے تو ﴿﴾ تسبیح لی ﴿﴾ ”آپ ﷺ مجھے تسبیح کرنے کے لیے کھنکار دیتے۔“ (۲)

امام شافعیؒ اور امام ابو یوسفؒ اس عمل کو نماز کے لیے مفید نہیں کہتے جبکہ امام ابو حنیفہؒ اور امام محمدؒ اسے بھی مفید قرار دیتے ہیں۔ (۳)

(5) پھونکنا:

حضرت عبداللہ بن عمرو رضی اللہ عنہما سے مروی ہے کہ ﴿﴾ نفخ فی صلاۃ الکسوف ﴿﴾ ”آپ ﷺ نے نماز کسوف کے دوران پھونکا۔“ (۴)

اس مسئلے میں بھی فقہاء نے اختلاف کا دامن نہیں چھوڑا۔ (۵)

(6) سبحان اللہ کہنا:

حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿﴾ التسبیح للرجال والتصفیق للنساء ﴿﴾ ”نماز میں بوقت ضرورت (مرد ”سبحن اللہ“ کہہ کر امام کو مطلع کریں گے) اور عورتیں تالی بجا لیں گی۔“ (۶)

(7) اشارے سے سلام کا جواب:

حضرت ابن عمر رضی اللہ عنہما سے مروی ہے کہ میں نے حضرت بلال رضی اللہ عنہ سے پوچھا کہ دوران نماز جب لوگ رسول اللہ ﷺ کو سلام کرتے تو آپ ﷺ انہیں کیسے جواب دیتے تو انہوں نے کہا ﴿﴾ یقول ہکذا وبسط کفہ ﴿﴾ ”اس طرح کرتے“ اور اپنا ہاتھ پھیلا دیا۔“ (۷)

(۱) [صحیح: صحیح أبو داود (۷۹۹) کتاب الصلاۃ: باب البكاء فی الصلاۃ، أبو داود (۹۰۴) أحمد (۲۵/۴) نسائی

(۱۳/۳) ابن خزمہ (۹۰۰)]

(۲) [ضعیف: ضعیف ابن ماجہ (۸۱۰) کتاب الأدب: باب الاستئذان، ابن ماجہ (۳۷۰۸) أحمد (۸۰/۱)]

(۳) [نبیل الأوطار (۱۶۳/۲)]

(۴) [صحیح: صحیح أبو داود (۱۰۵۵) کتاب الصلاۃ: باب من قال یرکع رکعتین، أحمد (۱۵۹/۲) أبو داود

(۱۱۹۴) نسائی (۱۳۷/۳) بیہقی (۳۲۴/۳)]

(۵) [تفصیل کے لیے ملاحظہ ہو: روضۃ الطالبین (۳۹۴/۱) رد المختار (۳۷۰/۲) الہدایۃ (۶۱/۱) سبیل السلام (۱۹۶/۱)

المغنی (۴۵۱/۲) تحفۃ الفقہاء (۲۴۷/۱)]

(۶) [بخاری (۱۲۰۳) کتاب الجمعۃ: باب التصفیق للنساء، مسلم (۴۲۲) أبو داود (۹۳۹) ترمذی (۳۶۷) نسائی

(۱۱/۳) ابن ماجہ (۱۰۳۴) أحمد (۲۶۱/۲)]

(۷) [صحیح: صحیح أبو داود (۸۲۰) کتاب الصلاۃ: باب رد السلام فی الصلاۃ، أحمد (۱۲۳۶) أبو داود (۹۲۷)

ترمذی (۳۶۶)]

(8) سانپ اور بچھو کو مارنا:

حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿اقتلوا الأسودین فی الصلاة: الحیة والعقرب﴾
”نماز میں دو سیاہ جانوروں یعنی سانپ اور بچھو کو مار دیا کرو۔“ (۱)

(9) تھوکتنا:

حضرت ابو نضرہ رضی اللہ عنہ سے مروی ہے کہ ﴿بزیق رسول اللہ ﷺ فی ثوبہ وحک بعضہ ببعض﴾ ”آپ ﷺ نے اپنے کپڑے میں تھوکا پھر اس کے کچھ حصے کو کچھ دوسرے حصے کے ساتھ کھرچا۔“ (۲)

(10) تھوک کو جوتی سے ملنا:

حضرت عبداللہ بن شحیر رضی اللہ عنہ سے مروی ہے کہ میں نے رسول اللہ ﷺ کے ساتھ نماز پڑھی ﴿فرأیتہ تنسج فذلکھا بنعلہ﴾ ”میں نے آپ ﷺ کو دیکھا کہ آپ نے تھوکا اور اپنی جوتی کے ساتھ اسے مل دیا۔“ (۳)

(11) چند قدم چلنا:

حضرت عائشہ رضی اللہ عنہا سے مروی ہے کہ رسول اللہ ﷺ نماز پڑھ رہے ہوتے تھے اور دروازہ بند ہوتا پس میں آ کر دروازہ کھلواتی (یعنی کھٹکھٹاتی) ﴿فمشی ففتح لی ثم رجع إلی الصلاة﴾ ”تو آپ ﷺ چل کر دروازہ کھولتے پھر نماز گاہ کی طرف لوٹ جاتے۔“ (۴)

(12) کسی کو ہاتھ لگا کر مطلع کرنا:

جیسا کہ رسول اللہ ﷺ نماز پڑھ رہے ہوتے اور آپ ﷺ کے سامنے حضرت عائشہ رضی اللہ عنہا لیتی ہوتیں۔ جب آپ ﷺ سجدے کا ارادہ فرماتے تو اپنا ہاتھ ان کی ٹانگ پر رکھتے تاکہ وہ سجدے کی جگہ چھوڑ دیں۔ (۵)

(13) دوران نماز بچے کا کمر پر سوار ہو جانا:

بعض اوقات حضرت حسین رضی اللہ عنہ آتے اور آپ ﷺ اس وقت سجدے میں ہوتے تو وہ آپ ﷺ کی کمر مبارک پر سوار ہو جاتے اور آپ ﷺ اس وجہ سے سجدے کو قدرے طویل کر دیتے۔ (۶)

(۱) [صحیح : صحیح أبو داود (۸۱۴) کتاب الصلاة : باب العمل فی الصلاة : أبو داود (۹۲۱) ترمذی (۳۹۰)

نسائی (۱۲۰۲) ابن ماجہ (۱۲۴۵) ابن حبان (۲۳۴۶)]

(۲) [صحیح : صحیح أبو داود (۳۷۴) کتاب الطہارة : باب البصاق یصبی الثوب : أبو داود (۳۸۹)]

(۳) [مسلم (۵۵۴) کتاب المساجد ومواضع الصلاة : باب النهی عن البصاق فی المسجد.....]

(۴) [حسن : صحیح أبو داود (۸۱۵) کتاب الصلاة : باب العمل فی الصلاة : أبو داود (۹۲۲) ترمذی (۶۰۱) نسائی

(۱۲۰۶)]

(۵) [بخاری (۳۸۲) کتاب الصلاة : باب الصلاة علی الفراش : مسلم (۵۱۲) مؤطا (۱۱۷/۱) أبو داود (۷۱۳)]

(۶) [صحیح : صحیح نسائی (۱۰۹۳) کتاب التطہیق : باب هل یجوز ان تكون سجدة أطول من سجدة : نسائی (۱۱۴۲)

أحمد (۴۹۴/۳) حاکم (۱۶۶/۳)] شیخ محمد صبحی حسن حلاق نے اسے صحیح کہا ہے۔ [التعلیق علی الروضة الندية (۲۸۶/۱)]

